

Każ Nru CEDUC-22-2586

3 ta' Mejju 2022

L-Onorevoli Dott Angelo Farrugia
Speaker
Kamra tad-Deputati
Parlament ta' Malta
Pjazza Hġsien
Il-Belt Valletta
VLT 1111

Onorevoli Speaker

Fit-termini tal-Artikolu 22(4) tal-Att dwar l-Ombudsman qiegħdin nibgħatu kopja tal-Opinjoni Finali, flimkien ma' dan ir-*resumé* tal-każ u korrispondenza oħra rilevanti, biex jingiebu għall-attenzjoni tal-Kumitat Permanenti dwar ix-Xogħol tal-Kamra u biex jitpoġġew fuq il-mejda tal-Kamra għall-attenzjoni tal-Membri tal-Kamra tad-Deputati. Dan ir-Rapport sar wara investigazzjoni kondotta dwar l-ilment miġjub [REDACTED]

Resumé

Il-persuna hawn aktar 'l fuq imsemmija kienet qed issegwi kors mal-*Islands and Small States Institute* tal-Università ta' Malta li jwassal għall-grad ta' *Master of Arts*. L-ilment kien jikkoncerna prinċipalment dwar il-mod kif id-dissertazzjoni tal-persuna in kwistjoni giet eżaminata u klassifikata.

Il-Kummissarju għall-Edukazzjoni, wara eżami akkurat tal-fatti u ċirkostanzi kollha, u wara li tenna dak li tgħid il-ligi dwar il-funzjoni limitata tiegħu fejn si tratta ta' ġurisdizzjoni akkademika, wasal għal konklużjoni li minħabba il-kompożizzjoni tal-Bord tal-Eżaminaturi, id-dissertazzjoni tal-persuna li ilmentat kienet destinata li tinkalja minħabba n-nuqqas ta' esperjenza fl-etnomużikologija ta' tnejn mit-tlett membri tal-imsemmi Bord. Dan kollu hu spjegat fil-paragrafi 5 sa 7 tal- Opinjoni Finali tal-4 ta' Marzu 2022 hawn annessa. Il-Kummissarju għamel ir-rakkomandazzjoni meħtieġa – paragrafu 11 tal-istess Opinjoni.

Fl-1 ta' April 2022 l-Università wiegħbet li ma kinitx qed taċċetta la is-sejbien ta' malamministrazzjoni u lanqas ir-rakkomandazzjoni magħmula. L-Uffiċċju tal-Ombudsman wiegħeb b'ittra datata 4 ta' April 2022. Iż-żewġ ittri huma hawn annessi.

Fis-7 ta' April 2022 l-Ombudsman u l-Kummissarju għall-Edukazzjoni kitbu lill-Onorevoli Prim Ministru fit-termini u għall-fini u effetti tal-Artikoli 17C (1) u 22 (4) tal-Kap. 385.

Billi sal-lum rakkomandazzjoni magħmula għada ma ġietx aċċettata, qed nipprezentawlek dan ir-rapport għall-konsiderazzjoni tal-Kamra tad-Deputati.

Insellu għalik

A C Mifsud
Ombudsman

Vincent A Degaetano
Kummissarju għall-Edukazzjoni

Dokumenti Annessi:

Opinjoni Finali – 4 ta' Marzu 2022
Ittra mill-Pro Rettur – 1 ta' April 2022
Risposta tal-Kummissarju għall-Edukazzjoni – 6 ta' April 2022
Ittra lill-Prim Ministru – 7 ta' April 2022